



Lithoyilethi lemgodzi lelinetikhala temoya letinconotiwe

Tinsila tingena emgodzini lapho tintfo letibolako tiboliselwa khona bese lokuluketjete kugeletela kumhlabatsi losedvute. Kungena kwemoya lokuchubekako kusakhiwo sangetulu nangetulu kweliphayiphi lekungenisa umoya kukhiphela umoya longadzingeki ngaphandle. Ngekugcina lingekhatsi lelimnyama, tilokatane letingena kulomgodzi tidvosekela ekukhanyeni lokukuleliphayiphi lemoya bese titsiyeka esihencweni setilokatane. Tindleko tekucalisa: tingasukela kuR600-R3 000 kuye ngeligalelo lemndeni netintfo tekwakha letikhetsiwe. Tindleko tekusebentisa: R60 uma likhuculwa kanye eminyakeni lengu-5.




Lithoyilethi lemigodzi lemibili lelinetikhala temoya lelinconotiwe

Imigomo yekusebentisa iyefana neyelithoyilethi leVIP. Munye wemigodzi usetjentiswa udzimate ugcwale kufikela kuhhafu wemitha etulu. Imigodzi yemangcoliso neyeliphayiphi lemoya ibe seyivalwa ngci bese kusetjentiswa lona lomunye umgodzi. Lokucuketfwe kulomgodzi wekucala kuyagujwa emva kwesikhatsi lokungenani lesiminyaka lemibili, uma loku lokungekhatsi kungasesiyo ingoti. Tindleko tekucalisa: R2 500-R4 500 kuye ngeligalelo lemndeni. Tindleko tekusebentisa: R35-R135 kuye ngekumbandzakanyeka kwahulumende wasemakhaya, kutinikela kwemndeni ekuphatseni tinsila, netindlela tekulahla lokungakhetfwa kuto.




Lithoyilethi lekuenta umcuba/lekugegisa umchamo

Tinsila tingena esikhongetelweni bese tintfo letimuncako letomile, njengemlotsa wetinkhuni, tinsaba nobe tinsalela tetibhidvo, tifikwa emva kwaloko naloko kusetjentiswa, kutsi titawucedza liphunga lemangcoliso labolako kanye/nobe kuhlelembisa kwenteka kwemcuba ngekwebhayiloji. Umchamo wehlukaniswa/ugegisa ngekusebentisa libhodo lelithoyilethi lelentiwe ngekwelikhetselo; loku kungagcogcwa bese kusetjentiswa njengemcuba. Etinhlelweni tekugegisa, kungena kwemoya kugcugcutela kuhwamuka kwemswakama. Tindleko tekucalisa (kwehluke ngekuya kweluhlobo neligalelo lemndeni): R3 000-R4 000 etinhlobeni tekuhweba. Tindleko tekusebentisa: R35-R500 kuye ngekumbandzakanyeka kwahulumende wasemakhaya, kutinikela kwemndeni ekuphatseni tinsila, netindlela tekulahla lokungakhetfwa kuto.




Lithoyilethi lemanti latselekako nobe umthoyi lonesikhala lesincane longafuni tigadla

Ngemuva kwekulahla emangcoliso lipani lidzinga kuyakatwa ngemalitha lambalwa emanti, lamanti lahlala epanini anikete kuvikeleka ekunukeni, timphungane netimbuzulwane. Tindleko tekucalisa: R2 000-R3 500 uma imihlabatsi ingakulungeli kufakwa kwemizila yekuhambisa emanti lanemangcoliso. Tindleko tekusebentisa: R150-R300 ngemnyaka uma umhlabatsi ukulungela kufakwa kwemizila yekuhambisa emanti lanemangcoliso



Umthoyi wemanti (i-aqua-privy) nelithangi lekunyeta


Umthoyi wemanti udzinga kwengetwa kwemanti kutsi kugcinwe siphetho sethuthi sincwilile. Kugcinwa kwemangcoliso kungehluka kusukela entfweni yekutfwala levaleke ngci kuya eluhlelweni lwekugcogca tigadla netinyeto letimuncekako. Tindleko tekucalisa: R2 000-R3 500 letingeneteka uma umhlabatsi ungakulungeli kufakwa kwemizila yemanti lanemangcoliso. Tindleko tekusebentisa: R150-R300 ngemnyaka uma umhlabatsi ukulungela kufakwa kwemizila wemanti lanemangcoliso



Lithangi lekubolisela nekunyeta


Emanti laphuma ethoyilethi, ikakhulukati emanti lanemangcoliso, agwedlwa angene esikhongetelweni sekutintisa lapho ahlala khona lokungenani emahora langu-24 kwentela kutsi atinte nekuncibilika kwemvelo. Luketjeti lolusetjentiswe kancane lube seluphuma ethangini lungene emhlabatsini wekuhambisa emanti lanemangcoliso nobe eluhlelweni lwekunyeta. Ingcwecwe lehlutekile iya ngekuya yakhela ethangini kantsi ibe seyidzinga kukhishwa ngusomathangi. Tindleko tekucalisa: R7 000-R8 500. Tindleko tekusebentisa: R200-R450 kuye ngelizinga lekukhucula.

Mayelana nelithangi lekubolisela nekunyeta ngaphandle kwekutsi loludzidzi lweluketjeti luhanjiswa ngeluhlelo lwemaphayiphi lamancane kuya endzaweni yemphakatsi yekubukana nemangcoliso (lokungaba sikhungo lesingephandle lokufinyelelwa kuso ngekusebentisa luhlelo lwekutfutsa emangcoliso ngemanti loluvelo lukhona nobe ngusomathangi) lithangi lekubolisela nekunyeta lokuniketwako kuya ngeluhlobo loluvelo lukhona, uma kungenjalo tindleko tekucalisa tisetulu kakhulu.




Lithangi lekulondvolota

Tinsila tigwedlelwa ethangini lapho tiginwa khona ecadzini lesimondzawo lesakhelene ngembi kwekukhishwa ngusomathangi kutsi tiyosetjentwa. Tindleko tiya ngebukhulu nelizinga lekukhucula.



Umthoyi longashoni



Tinsila tasethoyilethi nemanti emangcoliso asendlini, kepha ngemitsamo lemincane kakhulu kunaleyo yekuhambisa emangcoliso leyetyalekile, tigwedlelwa eluhlelweni lwekuhlenga emangcoliso lolusenzaweni bese ngekuhamba kwesikhatsi tehliiselwa esikhungweni sekusetjentwa kwemanti lanemangcoliso nobe emzileni wekuhambisa emanti lanemangcoliso bese tiya esikhungweni lesikhulu sekusetjentwa kwemanti lanemangcoliso. R2 500 – R3 000 – konga lokufika ku-50% uma ucatsanisa netindleko tekucalisa temzila lowetyalekile wekuhambisa emangcoliso. Tindleko tekusebentisa: R300 – R450 kuye ngeligalelo lemndeni.



Umthoyi lohanjiswa ngemanti ngalokuphelele

Tinsila letisuka ethoyilethi nasendlini tigwedlwa kusetjentiswa lizinga lelibonakalako lemsamo wemanti, tingene eluhlelweni lwemzila wekuhambisa emanti lanemangcoliso kutsi titawukhishwa tiyiswe esikhungweni sekusetjentwa, lokunetinhlobo letehlukahlukene lapho tisetjentwa khona ngelizinga lelisetulu ngembi kwekukhishelwa kusimondzawo lesibukene nemanti. Tindleko tekucalisa: R6 000-R7 000 uma kutsatfwa netindleko letihlanganisele temzila wekuhambisa emanti lanemangcoliso. Tindleko tekusebentisa: R400-R800 ngemnyaka.

Sikhungo sekusebenta ngamangcoliso



Kukhetsa kwesithekiniki
lokunganconywa

~~Lithoyilethi lemgodzi
leletayelekile
Lithoyilethi
lemakhemikhali
Lithoyilethi lelibhakede
Emathoyilethi
emphakatsi~~

Yindzaba lokukhetsa
kunganconywa?

Akukahlanteki
Akukeneli macondzana
nekusetjentiswa ngumndeni
Kuyabita
Kwesikhashana

